

«Dogry dana diňe dogrusyn diýer...»

Category: Goşgular, Kitapcy

написано kitapcy | 24 январа, 2025

"Dogry dana diňe dogrusyn diýer..." «DOGRY DANA DIÑE DOGRUSYN DIÝER...»

Dogry dana diňe dogrusyn diýer,
Öldürseňem galat bolmaz, galp bolmaz.
Öz ullakan oglun ulaldyp bilmän,
Mertebesin kiçeldenden halk bolmaz.

Hyzmatynda durup uly dünýäniň,
Dünýäň derdin öz derdimdir diýýäniň,
Zähmet çekip, öz çöregin iýýäniň
Iýen nany, içen suwy talh bolmaz.

Egip bolmaz beýik çynaryň bilin,
Dawasyny etmän peliň ýa çiliň,
Bir agza garaýan agzybir iliň
Galasyny goşun çekip alyp bolmaz.

Ojagyn öçürmez közüni sylan,
Hasylyn har etmez kölüni sylan,
Hak söze ar etmez özüni sylan,
Mert kişileň meýlisinde parh bolmaz.

Hasyl alar ekjek ýeri tarp bolan,
Yşky söze bezeg berer harp bolan,
Bir gözeliň gözlerinde gark bolan—
Dünýäň däli derýasynda gark bolmaz.

Atamyrat ATABAÝEW. Goşgular